

لہسن، پیاز جیسی سبزیوں کو کھانے سے پہلے ان کی بو ختم کرنا

روى أن النبى صلى الله عليه وسلم نهى عن هاتين الشجرتين وقال: من أكلهما فلا يقربن مسجدنا. وقال: إن كنتم لا بد من أكلهما فأميتوهما طبخاً. قال: يعنى: البصل والثوم.

”روایت ہے کہ نبی صلی اللہ علیہ وسلم نے ان دو پودوں (یعنی لہسن اور پیاز کھانے) سے (لوگوں کو) روکا اور فرمایا: جو انھیں کھائے، اسے چاہیے کہ وہ ہماری مسجد کے قریب نہ آئے۔ آپ نے یہ بھی فرمایا: تمھیں اگر انھیں کھانا ہی ہے تو پہلے انھیں پکا کر ان کی بو ختم کر لیا کرو۔
راوی کا کہنا ہے کہ (ان دو پودوں سے) آپ کی مراد لہسن اور پیاز ہے۔“

ترجمے کے حواشی

۱۔ اس روایت کا مضمون اس باب کی دوسری روایات میں وضاحت سے بیان ہو چکا ہے۔

متن کے حواشی

۱۔ یہ ابوداؤد کی روایت، رقم ۳۸۲۷ ہے۔ بعض اختلافات کے ساتھ یہ حسب ذیل مقامات پر نقل ہوئی ہے:

ترمذی، رقم ۱۸۰۸، ۱۸۰۹۔ ابوداؤد، رقم ۳۸۲۸۔ سنن الکبریٰ، رقم ۶۶۸۱۔ بیہقی، رقم ۴۸۴۴۔ احمد بن حنبل، رقم

۱۶۲۹۲۔

۲۔ بعض روایات مثلاً احمد بن حنبل، رقم ۱۶۲۹۲ میں 'ہاتین الشجرتین' (یہ دو درخت) کے الفاظ 'الخبیثین'،

(مکروہ) کے لفظ کے اضافے کے ساتھ روایت ہوئے ہیں۔

۳۔ بعض روایات مثلاً ابوداؤد، رقم ۳۸۲۸ میں یہ مضمون یوں روایت ہوا ہے: 'نہی عن أكل الثوم إلا

مطبوخا' (لہسن کھانے سے منع کیا ہے، مگر یہ کہ وہ پکایا ہوا ہو)، جبکہ ترمذی، رقم ۱۸۰۹ میں 'نہی عن أكل الثوم'

(لہسن کھانے سے منع کیا ہے) کے بجائے 'لا یصلح أكل الثوم' (یہ مناسب نہیں ہے کہ لہسن کھایا جائے) کے

الفاظ روایت ہوئے ہیں۔

مندرجہ بالا روایت کا مضمون حضرت عمر رضی اللہ عنہ کے خطبہ جمعہ کے حصے کے طور پر بھی روایات میں نقل ہوا

ہے:

روى أن عمر بن الخطاب خطب الناس يوم الجمعة وذكر نبى الله وقال فيه: إنكم أيها الناس تأكلون شجرتين لا أراهما إلا خبيثتين هذا البصل والثوم لقد رأيت رسول الله صلى الله عليه وسلم إذا وجد ريحهما من الرجل فى المسجد أمر به فأخرج إلى البقيع فممن أكلهما فليمتهما طبخا.

”روایت ہے کہ عمر بن خطاب رضی اللہ عنہ نے ایک مرتبہ جمعہ کے دن لوگوں سے خطاب کرتے ہوئے نبی صلی اللہ علیہ وسلم کا تذکرہ کیا اور کہا: لوگو، تم دو پودے ایسے کھاتے ہو جنہیں میں مکروہ سمجھتا ہوں۔ یہ پودے لہسن اور پیاز ہیں۔ میں نے نبی صلی اللہ علیہ وسلم کو دیکھا ہے کہ جب آپ مسجد میں کسی سے ان کی بو محسوس کرتے تو آپ اسے بقیع کی طرف نکل جانے کا حکم دیتے۔ چنانچہ جو کوئی یہ پودے کھائے، اسے چاہیے کہ انہیں پکا کر ان کی بو ختم کر لے۔“

یہ مسلم کی روایت، رقم ۵۶۷ ہے۔ بعض اختلافات کے ساتھ یہ حسب ذیل مقامات پر نقل ہوئی ہے:

ابن ماجہ، رقم ۱۰۱۴، ۳۳۶۳۔ نسائی، رقم ۷۰۸۔ ابن حبان، رقم ۲۰۹۱۔ ابن خزیمہ، رقم ۱۶۶۶۔ احمد بن حنبل، رقم ۸۹،

۳۴۱۔ سنن الکبریٰ، رقم ۷۸۷، ۶۶۸۲، ۶۶۸۴۔ بیہقی، رقم ۴۸۴۳، ۱۶۳۵۵۔ ابن ابی شیبہ، رقم ۸۶۵۸، ۲۴۴۸۸،

۳۷۰۶۲۔ ابویعلیٰ، رقم ۱۸۴، ۲۵۶۔ حمیدی، رقم ۱۰۔

بعض روایات مثلاً سنن الکبریٰ، رقم ۶۶۸۴ میں 'إنكم أيها الناس تأكلون شجرتين لا أراهما إلا

خبیثین‘ (لوگو، تم دوپودے ایسے کھاتے ہو جنہیں میں مکروہ سمجھتا ہوں) کے بجائے انکم تأکلون طعاما خبیثا ہاتین الشجرتین‘ (تم ایک مکروہ کھانا ان دو پودوں کی صورت میں کھاتے ہو) کے الفاظ روایت ہوئے ہیں، جبکہ حمیدی، رقم ۱۰ میں انی أحسب أنکم تأکلون شجرتین‘ (میرا خیال ہے تم یہ دو پودے کھاتے ہو) کے الفاظ نقل ہوئے ہیں۔ بعض روایات مثلاً ابن خزیمہ، رقم ۱۶۶۶ میں لا أراهما إلا خبیثین‘ (میں انہیں مکروہ سمجھتا ہوں) کے الفاظ روایت ہوئے ہیں۔ بعض روایات مثلاً ابن خزیمہ، رقم ۱۶۶۶ میں هذا البصل والثوم‘ (یہ پیاز اور لہسن) کی جگہ هذا البصل وهذا الثوم‘ (یہ پیاز اور یہ لہسن) کے الفاظ روایت ہوئے ہیں، جبکہ سنن الکبریٰ، رقم ۶۸۸۲ میں الثوم والبصل‘ (لہسن اور پیاز) کے الفاظ نقل ہوئے ہیں۔

بعض روایات مثلاً ابن خزیمہ، رقم ۱۶۶۶ میں لقد رأیت رسول اللہ صلی اللہ علیہ وسلم إذا وجد ريحهما من الرجل فی المسجد أمر به فأخرج إلى البقیع‘ (میں نے نبی صلی اللہ علیہ وسلم کو دیکھا کہ جب آپ کو مسجد میں کسی آدمی سے ان کی بو آتی تو آپ اسے بقیع کی طرف نکل جانے کا حکم دیتے) کی جگہ وقد كنت أرى الرجل یوجد ريحه فیؤخذ بیده فیخرج به إلى البقیع‘ (میں دیکھا کرتا تھا کہ جس آدمی سے اس کی بو آتی، اس کا ہاتھ پکڑ کر اسے بقیع کی طرف نکال دیا جاتا) کے الفاظ روایت ہوئے ہیں، جبکہ سنن الکبریٰ، رقم ۶۸۸۲ میں إن كان رسول اللہ صلی اللہ علیہ وسلم لیأمر بالرجل یوجد منه ريحهما فیخرج إلى البقیع‘ (بے شک، نبی صلی اللہ علیہ وسلم ایسے آدمی کو جس سے اس کی بو آتی حکم دیتے تو وہ بقیع کی طرف نکل جاتا) کے الفاظ، ابن ماجہ، رقم ۱۰۱۴ میں ولقد كنت أرى الرجل على عهد رسول اللہ صلی اللہ علیہ وسلم یوجد ريحه منه فیؤخذ بیده حتی یخرج إلى البقیع‘ (بے شک، میں رسول اللہ صلی اللہ علیہ وسلم کے دور میں دیکھا کرتا تھا کہ جس آدمی سے اس کی بو آتی، اسے ہاتھ سے پکڑا جاتا یہاں تک کہ اسے بقیع کی طرف نکال دیا جاتا) کے الفاظ، ابن ماجہ، رقم ۳۳۶۳ میں حتی یخرج إلى البقیع‘ (یہاں تک کہ اسے بقیع کی طرف نکال دیا جاتا) کے بجائے حتی یخرج به إلى البقیع‘ (یہاں تک کہ اسے بقیع کی طرف نکال دیا جاتا) کے الفاظ، بیہقی، رقم ۱۶۳۵۵ میں قد كنت أرى الرجل على عهد رسول اللہ صلی اللہ علیہ وسلم یوجد ريحهما منه فیؤخذ بیده فیخرج إلى البقیع‘ (میں دیکھا کرتا کہ نبی صلی اللہ علیہ وسلم کے دور میں جس آدمی سے ان کی بو آتی، اسے ہاتھ سے پکڑ کر بقیع کی طرف نکال دیا جاتا) کے الفاظ، ابن ابی شیبہ، رقم ۲۴۴۸ میں كنت أرى الرجل على عهد رسول اللہ صلی اللہ علیہ وسلم یوجد ريحه منه فیؤخذ بیده حتی یخرج إلى

البقیع‘ (میں دیکھا کرتا کہ نبی صلی اللہ علیہ وسلم کے دور میں جس آدمی سے اس کی بو آتی، اسے ہاتھ سے پکڑ کر بقیع کی طرف نکال دیا جاتا) کے الفاظ، احمد بن حنبل، رقم ۸۹ میں وَاَیْمَ اللّٰهِ لَقَدْ كُنْتُ أَرَى نَبِيَّ اللّٰهِ صَلَّى اللّٰهُ عَلَيْهِ وَسَلَّمَ يَجِدُ رِيحَهُمَا مِنَ الرَّجُلِ فَيَأْمُرُ بِهِ فَيُؤْخَذُ بِيَدِهِ فَيُخْرِجُ بِهِ مِنَ الْمَسْجِدِ حَتَّى يَأْتِيَ بِهِ الْبَقِيعُ‘ (اللہ کی قسم میں نبی صلی اللہ علیہ وسلم کو دیکھا کرتا تھا کہ آپ کسی سے ان کی بو محسوس کرتے تو اسے حکم دیتے اور اس کا ہاتھ پکڑ کر اسے مسجد سے نکال کر بقیع چھوڑ آتے) کے الفاظ، ابن حبان، رقم ۲۰۹۱ میں وَإِنْ كَانَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ يَأْمُرُ بِالرَّجُلِ يَوْجِدُ مِنْهُ رِيحَهَا فَيُخْرِجُ إِلَى الْبَقِيعِ‘ (نبی صلی اللہ علیہ وسلم جس آدمی سے اس کی بو محسوس کرتے اسے بقیع کی طرف نکل جانے کا حکم دیتے) کے الفاظ، ابویعلیٰ، رقم ۱۸۴ میں لَقَدْ رَأَيْتُ رَسُولَ اللّٰهِ صَلَّى اللّٰهُ عَلَيْهِ وَسَلَّمَ إِذَا وَجَدَ مِنَ الرَّجُلِ رِيحَهُمَا فِي الْمَسْجِدِ أَمَرَ بِهِ فَأُخْرِجَ إِلَى الْبَقِيعِ‘ (میں نے نبی صلی اللہ علیہ وسلم کو دیکھا کہ جب آپ مسجد میں کسی آدمی سے ان کی بو محسوس کرتے تو آپ اسے بقیع کی طرف نکل جانے کا حکم دیتے) کے الفاظ، ابویعلیٰ، رقم ۲۵۶ میں وَإِنْ كَانَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ يَمُرُّ بِالرَّجُلِ يَوْجِدُ مِنْهُ رِيحَهُمَا يُخْرِجُ إِلَى الْبَقِيعِ‘ (اور اگر رسول اللہ صلی اللہ علیہ وسلم کسی ایسے آدمی کے پاس سے گزرتے جس سے ان پودوں کی بو آ رہی ہو تو آپ اسے بقیع کی طرف نکال دیتے) کے الفاظ روایت ہوئے ہیں۔

بعض روایات مثلاً ابن خزیمہ، رقم ۶۶۱ میں إِنْ كُنْتُمْ لَا بَدَّ مِنْ أَكْلِهِمَا فَأَمِيتُوهُمَا طَبْخًا‘ (اگر تمہیں ان سبزیوں کو کھانا ہی ہے تو پکا کر ان کی بو ختم کر لیا کرو) کے بجائے وَمِنْ كَانَ أَكْلُهُمَا فَلَيْمَتُهُمَا طَبْخًا‘ (جس کسی کو یہ سبزیاں کھانی ہوں تو اسے چاہیے کہ انہیں پکا کر ان کی بو ختم کر لے) کے الفاظ روایت ہوئے ہیں، جبکہ سنن الکبریٰ، رقم ۶۶۸۲ میں فَمَنْ كَانَ مِنْكُمْ أَكْلُهُمَا لَا بَدَّ فَلَيْمَتُهُمَا طَبْخًا‘ (تو تم میں سے جس کسی نے یہ کھانی ہوں، وہ لازماً انہیں پکا کر ان کی بو ختم کر لے) کے الفاظ، سنن الکبریٰ، رقم ۶۶۸۴ میں فَمَنْ كَانَ أَكْلُهُمَا فَاقْتُلُوهُمَا بِالنُّضْجِ‘ (تو اگر تمہیں یہ کھانی ہی ہیں تو انہیں پکا کر ان کی بو ختم کر لو) کے الفاظ، ابن ماجہ، رقم ۱۰۱۴ میں فَمَنْ كَانَ أَكْلُهُمَا لَا بَدَّ فَلَيْمَتُهُمَا طَبْخًا‘ (تو جسے یہ کھانی ہو تو وہ اسے پکا کر اس کی بو ختم کر لے) کے الفاظ، ابن ماجہ، رقم ۳۳۶۳ میں فَمَنْ كَانَ أَكْلُهُمَا فَلَيْمَتُهُمَا طَبْخًا‘ (تو جسے یہ کھانی ہوں تو اسے چاہیے کہ انہیں پکا کر ان کی بو ختم کر لے) کے الفاظ، ابن ابی شیبہ، رقم ۸۶۵۸ میں فَمَنْ كَانَ أَكْلُهُمَا لَا بَدَّ لَهُ فَلَيْمَتُهُمَا طَبْخًا‘ (تو جسے یہ کھانی ہی ہوں تو اس کے لیے لازم ہے کہ انہیں پکا کر ان کی بو ختم کر لے) کے الفاظ، ابن حبان، رقم ۲۰۹۱ میں فَمَنْ كَانَ لَا بَدَّ أَكْلُهُمَا فَلَيْمَتُهُمَا طَبْخًا‘ (تو جسے یہ لازماً کھانی ہوں تو اسے چاہیے کہ انہیں پکا کر

ان کی بوختم کر لے) کے الفاظ، حمیدی، رقم ۱۰ میں 'فان' کنتم لا بد فاعلین فاقتلوہما بالنضج ثم کلوہما' (تو اگر تمہیں ایسا کرنا ہی ہے تو تم انہیں پکا کر ان کی بوختم کر لیا کرو اور پھر انہیں کھایا کرو) کے الفاظ نقل ہوئے ہیں۔

تخریج: محمد اسلم نجمی

کوکب شہزاد

ترجمہ و ترتیب: اظہار احمد

www.al-mawrid.org
www.javedahmadghamidi.com